



Dokument ta' sessjoni

B9-0143/2024 }
B9-0149/2024 }
B9-0153/2024 }
B9-0156/2024 }
B9-0157/2024 } RC1

28.2.2024

MOZZJONI GHAL RIŽOLUZZJONI KONGUNTA

imressqa skont l-Artikolu 132(2) u (4) tar-Regoli ta' Proċedura

li tissostitwixxi l-mozzjonijiet għal riżoluzzjoni li ġejjin:

B9-0143/2024 (Verts/ALE)

B9-0149/2024 (S&D)

B9-0153/2024 (PPE)

B9-0156/2024 (Renew)

B9-0157/2024 (ECR)

dwar il-ħtieġa ta' appoġġ sod tal-UE lill-Ukrajna, wara sentejn ta' gwerra ta'
aggressjoni tar-Russja kontra l-Ukrajna
(2024/2526(RSP))

**Michael Gahler, Andrius Kubilius, Rasa Juknevičienė, David McAllister,
Siegfried Mureşan, Paulo Rangel, Jerzy Buzek, Ewa Kopacz, Traian
Băsescu, Vladimír Bilčík, Vasile Blaga, Ioan-Rareş Bogdan, Daniel Buda,
Cristian-Silviu Buşoi, Daniel Caspary, Gheorghe Falcă, Tomasz
Frankowski, Sunčana Glavak, Anja Haga, Andrzej Halicki,
Mircea-Gheorghe Hava, Sandra Kalniete, Arba Kokalari, Andrey
Kovatchev, David Lega, Miriam Lexmann, Antonio López-Istúriz White,
Elżbieta Katarzyna Łukacijewska, Lukas Mandl, Marian-Jean Marinescu,**

RC\1297897MT.docx

PE756.910v01-00 }
PE756.916v01-00 }
PE756.920v01-00 }
PE756.923v01-00 }
PE756.924v01-00 } RC1

Liudas Mažylis, Dace Melbārde, Dan-Ştefan Motreanu, Gheorghe-Vlad Nistor, Aušra Seibutytė, Michaela Šojdrová, Eugen Tomac, Inese Vaidere, Tom Vandenkendelaere, Tomáš Zdechovský, Milan Zver
f'isem il-Grupp PPE
Pedro Marques, Tonino Picula, Włodzimierz Cimoszewicz, Raphaël Glucksmann, Thijs Reuten, Juozas Olekas, Pina Picierno
f'isem il-Grupp S&D
Petras Auštrevičius, Malik Azmani, José Ramón Bauzá Díaz, Engin Eroglu, Vlad Gheorghe, Bernard Guetta, Martin Hojsík, Karin Karlsbro, Michael Kauch, Moritz Körner, Georgios Kyrtatos, İlhan Kyuchyuk, Nathalie Loiseau, Karen Melchior, Józef Mihál, Javier Nart, Jan-Christoph Oetjen, Urmas Paet, Dragoş Pîslaru, Catharina Rinzema, María Soraya Rodríguez Ramos, Ramona Strugariu, Dragoş Tudorache, Hilde Vautmans, Michal Wiezik
f'isem il-Grupp Renew
Viola von Cramon-Taubadel
f'isem il-Grupp Verts/ALE
Anna Fotyga, Angel Dzhambazki, Ryszard Czarnecki, Jacek Saryusz-Wolski, Joachim Stanisław Brudziński, Elżbieta Rafalska, Assita Kanko, Bogdan Rzońca, Andżelika Anna Moźdzanowska, Witold Jan Waszczykowski, Beata Mazurek, Adam Bielan, Roberts Zīle, Eugen Jurzyca, Hermann Tertsch
f'isem il-Grupp ECR
Nikolaj Villumsen

**Mozzjoni ghal riżoluzzjoni tal-Parlament Ewropew il-htiega ta' appoġġ sod tal-UE lill-Ukrajna, wara sentejn ta' gwerra ta' aggressjoni tar-Russja kontra l-Ukrajna
(2024/2526(RSP))**

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar l-Ukrajna u dwar ir-Russja, b'mod partikolari dawk adottati mill-eskalazzjoni tal-gwerra tar-Russja kontra l-Ukrajna fi Frar 2022 u l-annessjoni tal-Peniżola tal-Krimea fid-19 ta' Frar 2014,
 - wara li kkunsidra l-Ftehim ta' Assoċjazzjoni bejn l-Unjoni Ewropea u l-Istati Membri tagħha, minn naħa waħda, u l-Ukrajna, min-naħa l-oħra¹, u ż-Żona ta' Kummerċ Hieles Approfondita u Komprensiva bejn l-Unjoni Ewropea u l-Ukrajna li takkumpanjah, iffirmsi fl-2014,
 - wara li kkunsidra l-Karta tan-NU, il-Konvenzjonijiet ta' The Hague, il-Konvenzjonijiet ta' Ĝinevra u l-protokolli addizzjonali tagħhom, u l-Istatut ta' Ruma tal-Qorti Kriminali Internazzjonali (QKI),
 - wara li kkunsidra l-proposta tal-Kummissjoni tal-20 ta' Ĝunju 2023 għal Regolament tal-Parlament Ewropew u tal-Kunsill dwar l-istabbiliment tal-Faċilità tal-Ukrajna (COM(2023)0338),
 - wara li kkunsidra d-deċiżjoni tal-Kunsill Ewropew tal-14 ta' Dicembru 2023 li jiftaħ negożjati ta' adeżjoni mal-Ukrajna, wara r-rakkmandazzjoni pozittiva tal-Kummissjoni tat-8 ta' Novembru 2023 f'dan ir-rigward,
 - wara li kkunsidra l-konklużjonijiet tal-Kunsill Ewropew tal-14 ta' Dicembru 2023 u tal-1 ta' Frar 2024,
 - wara li kkunsidra r-rapport tal-14 ta' Frar 2024 mill-Bank Dinji, il-Gvern tal-Ukrajna, il-Kummissjoni u n-NU bit-tioli “Ukraine: Third Rapid Damage and Needs Assessment (RDNA3) February 2022-December 2023” (L-Ukrajna: It-Tielet Valutazzjoni Rapida tal-ħsara u tal-ħtiġijiet (RDNA3) Frar 2022-Dicembru 2023),
 - wara li kkunsidra r-rapport tad-9 ta' Frar 2024 tal-Grupp ta' Hidma ta' Livell Għoli dwar il-Konsegwenzi Ambjentali tal-Gwerra bit-titolu “An environmental compact for Ukraine – A Green Future: Recommendations for Accountability and Recovery” (Patt ambjentali għall-Ukrajna – Futur Ekologiku: Rakkmandazzjoni għall-Obbligu ta’ Rendikont u ghall-Irkupru),
 - wara li kkunsidra l-Artikolu 132(2) u (4) tar-Regoli ta' Proċedura tiegħu,
- A. billi r-Russja ilha mill-24 ta' Frar 2022 twettaq gwerra ta' aggressjoni illegali, mhux ipprovokata u mhux iġġustifikata kontra l-Ukrajna; billi l-gwerra tar-Russja kontra l-

¹ ĠUL 161, 29.5.2014, p. 3.

RC\1297897MT.docx

Ukrajna bdiet fl-2014 bl-annessjoni illegali tal-peniżola tal-Krimea u l-okkupazzjoni sussegwenti ta' partijiet mir-reġjuni ta' Donetsk u Luhansk; billi din il-gwerra ta' aggressjoni tikkostitwixxi ksur sfaċċat u flagranti tal-Karta tan-NU u tal-principji fundamentali tad-dritt internazzjonali; billi l-azzjonijiet tar-Russja fl-Ukrajna matul is-sentejn li għaddew għadhom jheddu l-paci u s-sigurtà fl-Ewropa u mad-dinja kollha;

- B. billi l-Assemblea Ĝeneralis tan-NU, fir-riżoluzzjoni tagħha tat-2 ta' Marzu 2022, ikkwalifikat immedjatament il-gwerra Russa kontra l-Ukrajna bħala att ta' aggressjoni bi ksur tal-Artikolu 2(4) tal-Karta tan-NU, u, fir-riżoluzzjoni tagħha tal-14 ta' Novembru 2022, irrikonoxxiet il-ħtiega li l-Federazzjoni Russa tinżamm responsabbi għall-gwerra ta' aggressjoni tagħha u legalment u finanzjarjament responsabbi għall-atti illegali tagħha fuq livell internazzjonali, inkluż billi tagħmel reparazzjoni għall-ħsarat u d-danni kkawzati;
- C. billi l-gwerra ta' aggressjoni Russa hija l-akbar kunflitt militari fil-kontinent Ewropew minn tmiem it-Tieni Gwerra Dinjija u tirrifletti l-kunflitt dejjem jikber bejn l-awtoritarjanizmu u d-demokrazija;
- D. billi l-Ukrajna u č-ċittadini tagħha wrew determinazzjoni soda fir-reżistenza tagħhom kontra l-gwerra ta' aggressjoni tar-Russja, u d-defendew b'suċċess lil pajjiżhom, minkejja li ħallsu prezz qares mil-lat ta' mwiet u korimenti ċivili u militari, flimkien mal-qerda u l-użu bħala arma ta' infrastruttura ċivili u pubblika, tal-ambjent naturali u ta' patrimonju kulturali; billi fl-2022 il-poplu kuraġġuż tal-Ukrajna nghata l-Premju Sakharov bħala rikonoxximent għall-kuraġġ u r-reżiljenza tiegħi;
- E. billi miljuni ta' Ukreni qed jibqgħu jiġu spostati ġewwa u barra mill-Ukrajna, wara li harbu mill-aggressjoni tar-Russja; billi aktar minn 3,3 miljun persuna, inkluži 800 000 tifel u tifla, qed jgħixu tul il-kamp tal-battalja; billi d-djar, l-iskejjel u l-isptarijiet għadhom qed jiġu bbumbardjati kuljum; billi, skont l-Organizzazzjoni Internazzjonali għall-Migrazzjoni, il-kampanja ta' querda tar-Russja fl-2023 ħalliet kważi 720 000 persuna fil-partijiet tal-Ukrajna l-aktar affettwati mingħajr aċċess għal akkomodazzjoni adegwata u sikura; billi l-Ufficiċju tan-NU għall-Koordinazzjoni tal-Affarijiet Umanitarji rrapporta li l-attakki indiskriminati fuq iż-żoni popolati tal-Ukrajna żidiedu f'Diċembru 2023, li enfasizzaw ix-xejra persistenti ta' mewt fost il-persuni ċivili, qerda u htigġiż u manħi;
- F. billi d-delitti tal-gwerra tar-Russja se jħallu popolazzjoni shiha trawmatizzata peress li 10 miljun persuna huma stmati li huma f'riskju ta' kundizzjoni ta' saħħa mentali jew li jgħixu biha, u huwa stmat li 3,9 miljun persuna qed tħalli minn sintomi moderati sa severi li jirrikjedu trattament għal problemi mentali, depressjoni, ansjetà u disturb minn stress postrarawmatiku; billi fl-2023, gew irrapportati 227 incidenti li affettwaw l-operazzjonijiet umanitarji fil-pajjiż, b'50 haddiem umanitarju maqtul jew midruba, inkluži 11 li nqatlu waqt il-qadi ta' dmirrijethom;
- G. billi, skont l-istimi konservattivi tal-Missjoni ta' Monitoraġġ tad-Drittijiet tal-Bniedem tan-NU fl-Ukrajna, kważi sentejn minn mindu seħħet l-invażjoni fuq skala kbira tar-Russja fl-Ukrajna, aktar minn 10 000 persuna ċivili nqatlu u kważi 20 000 persuna ċivili sfaw midruba, filwaqt li l-Ufficiċju tal-Kummissarju Gholi tan-NU għad-Drittijiet tal-

Bniedem (OHCHR) jemmen li ċ-ċifri reali huma konsiderevolment ogħla;

- H. billi t-tfal Ukreni qed iħallsu l-prezz aħħari fil-gwerra, peress li nqatlu aktar minn 520 tifel u tifla Ukreni u ġew feruti aktar minn 1 226, 1,8 miljun kellhom jaqsmu lejn pajjiżi ġirien bħala rifuġjati u 2,5 miljun oħra huma spostati internament fl-Ukrajna;
- I. billi sa mill-bidu tal-gwerra fuq skala shiha ta' aggressjoni, madwar 20 000 tifel u tifla Ukreni gew id deportati b'mod furzat lejn ir-Russia u l-Belorussja jew miżmuma fit-territorji okkupati; billi l-QKI ħarġet mandati ta' arrest internazzjonali għal Vladimir Putin u Maria Lvova-Belova fid-dawl tar-responsabbiltà tagħhom talli wettqu d-delitt tal-gwerra ta' deportazzjoni illegali u għat-trasferiment illegali ta' tfal minn territorji okkupati tal-Ukrajna lejn ir-Russia; billi inqas minn 400 tifel u tifla deportati ġew irritornati lejn l-Ukrajna u nghaqdu mill-ġdid mal-familji tagħhom;
- J. billi r-Rapporteur Specjali tan-NU dwar it-Tortura u Trattament jew Pieni Krudili, Inumanu jew Degradanti oħra gie allarmat b'rapporti u testimonjanzi li jindikaw kundizzjonijiet ta' detenzjoni inumanu tal-popolazzjoni civili u tal-prigunieri tal-gwerra Ukreni miżmuma mir-Russia, inkluż it-tortura u n-nuqqas ta' kura medika, li jirriżultaw fi ħsara permanenti lil saħħithom; billi hemm kazijiet magħrufa ta' militari Russi li joqtlu suldati Ukreni minflok ma jehduhom il-ħabs, inkluži dawk li ġew irrapportati l-aktar reċentement fl-24 ta' Frar 2024 fiż-żona ta' Bakhmut; billi fl-2022 aktar minn 50 prigunier tal-gwerra Ukren, fil-maġgoranza membri tal-Battaljun Azov, inqatlu deliberatamente fi splużjoni premeditata fil-ħabs ta' Olenivka;
- K. billi n-nisa u l-bniet huma f'riskju b'mod partikolari matul kriżijiet umanitarji u ta' spostament, peress li jkomplu jkunu b'mod sproporzjonat vittmi ta' vjolenza abbażi tal-ġeneru; billi ħafna nisa baqgħu fl-Ukrajna u ġew mobilizzati biex iservu fil-forzi armati; billi hemm indikazzjonijiet li suldati nisa Ukreni li nħatfu ġew ittorturati u soġġetti għal vjolenza sesswali; billi l-OHCHR irrapporta li, minħabba li l-irġiel jirrappresentaw il-maġgoranza tal-vittmi ta' eżekuzzjonijiet sommarji mill-forzi Russi fit-territorji okkupati, il-membri tal-familja superstitti – ħafna minnhom nisa – jitħallew biex ikampaw, spiss waħedhom, b'introjtu limitat tal-familja, zieda fil-piżżejjiet ghall-indokraturi, u trawma mentali intensa u tbatija;
- L. billi l-Forzi Armati tal-Ukrajna rnexxielhom jirreżistu l-invażjoni Russa, illiberaw aktar minn 50 % tat-territorji temporanjament okkupati wara l-24 ta' Frar 2022 u reġgħu kisbu l-kontroll tal-aċċess tal-Ukrajna għall-Punent tal-Baħar l-Iswed, u b'hekk keċċew b'mod effettiv il-flotta Russa tal-Baħar l-Iswed;
- M. billi l-UE pprovdiet appoġġ sostanzjali fl-oqsma kollha, inkluż l-appoġġ militari, mill-bidu tal-invażjoni fuq skala shiha; billi l-assistenza globali mwiegħda lill-Ukrajna mill-UE, mill-Istati Membri tagħha u mill-istituzzjonijiet finanzjarji Ewropej minn Frar 2022 tammonta għal mill-inqas EUR 85 biljun, inkluži l-assistenza umanitarja u ta' emerġenza, l-appoġġ baġitarju, l-assistenza makrofinanzjarja u l-ghajnejha militari; billi ġew ipprovduti EUR 17-il biljun lill-Istati Membri biex jospitaw madwar erba' miljun rifuġjat Ukren, li ġew offruti protezzjoni estiżha skont id-Direttiva dwar il-Protezzjoni

Temporanja² sa Marzu 2025;

- N. billi l-UE u l-Istati Membri tagħha sa issa pprovdex għajjnuna militari li tammonta għal EUR 28 biljun, u impenjaw ammont preliminari ta' madwar EUR 21.2 biljun għall-2024; billi l-Facilità Ewropea għall-Paci ntużat biex tipprovdxi EUR 5,6 biljun għat-trasferiment ta' tagħmir militari lill-Ukrajna mill-Istati Membri; billi l-inizjattiva tal-munizzjon, li inizjalment kellha tipprovdxi miljun balla ta' munizzjoni tal-artillerija ta' qxur ta' 155 mm lill-Ukrajna sa Marzu 2024, issa għandha l-għan li twassal madwar nofs dak l-ammont sa dik id-data, u n-nofs l-ieħor sa tmiem l-2024; billi sa issa l-Missjoni Militari tal-UE b'Appoġġ għall-Ukrajna ħarrġet 40 000 suldat Ukren fil-Ğermanja u fil-Polonja, u n-numru qiegħed dejjem jiżdied;
- O. billi l-PDG ikkombinat tal-pajjiżi tal-Punent huwa 25 darba akbar minn dak tar-Russja, iżda fl-2023 l-assistenza militari tal-Punent għall-Ukrajna kienet tammonta għal anqas minn 0,1 % ta' dan il-PDG ikkombinat; billi fl-2023, ir-Russja nefqet madwar 6 % tal-PDG tagħha fuq il-gwerra ta' aggressjoni tagħha u l-Ukrajna nefqet l-ekwivalenti ta' 25 % tal-PDG tagħha fuq id-difiża tagħha;
- P. billi l-Kungress tal-Istati Uniti sa issa naqas milli jadotta pakkett ġdid ta' appoġġ lill-Ukrajna ta' USD 60 biljun għall-2024 li essenzjalment wassal għal waqfien fl-impenji ta' għajjnuna u kunsinni militari min-naħha tal-Istati Uniti lill-Ukrajna; billi sabiex jiġi ssostitwit bis-shih l-appoġġ militari tal-Istati Uniti fl-2024, l-UE u l-Istati Membri tagħha jkollhom jirdoppjaw il-livell u l-pass attwali tal-appoġġ militari tagħhom;
- Q. billi s-Segretarju Ġenerali tan-NATO Jens Stoltenberg iddikjara li l-membri tan-NATO jeħtieg li jħejju ruħhom għal konfrontazzjoni possibbli mar-Russja li tista' ddum għexieren ta' snin; billi l-gwerra ta' aggressjoni tar-Russja kellha l-konseguenza diretta li l-Finlandja u l-Iż-vezja jingħaqdu man-NATO, l-Ukrajna, il-Moldova u l-Georgia jingħataw status ta' pajjiż kandidat tal-UE, qed jitwasslu pakketti robusti ta' assistenza għas-sigurtà lill-Ukrajna minn aktar minn 50 pajjiż u qed jiġi espress appoġġ politiku qawwi għall-Ukrajna fin-NU;
- R. billi l-Kunsill Ewropew iddeċċieda li jiftah negozjati ta' adeżjoni mal-Ukrajna wara r-rakkomandazzjoni pozittiva tal-Kummissjoni, u stieden ukoll lill-Kunsill jadotta l-qafas ta' negozjar ladarba jiġi ssodisfati r-rakkomandazzjonijiet rilevanti tal-Kummissjoni;
- S. billi l-Ukrajna ffirmsat ftehimiet ta' sigurtà mar-Renju Unit, mal-Ğermanja, ma' Franza, mal-Danimarka, u mal-Italja, f'konformità mad-dikjarazzjoni kongunta tal-G7 ta' appoġġ għall-Ukrajna, li ntlahaq qbil dwarha fit-12 ta' Lulju 2023 fil-margini tas-Summit tan-NATO f'Vilnius; billi l-impenn tal-G7 fetaħ il-bieb għan-negożjati biex jiġi formalizzati l-impenji u l-arrangamenti bilaterali fit-tul dwar is-sigurtà b'appoġġ għall-Ukrajna;
- T. billi, skont ir-rapporti, ir-Russja orjentat mill-ġdid b'mod drammatiku l-ekonomija

² Id-Direttiva tal-Kunsill 2001/55/KE tal-20 ta' Lulju 2001 dwar l-istands minimi sabiex tingħata proteżżejjoni temporanja fl-eventwalitā ta' influss bil-massa ta' persuni spostati u dwar il-miżuri li jippromwovu bilanċ fl-isforzi bejn l-Istati Membri meta jircieu dawn il-persuni u li jgorru l-konseguenzi ta' dawn (ĠUL 212, 7.8.2001, p. 12).

tagħha lejn “ekonomija tal-gwerra”, flimkien ma’ pjaniżiet għal infiġ qħoli ħafna fuq id-difiża stmat li huwa ta’ aktar minn EUR 100 biljun; billi huwa rrapporat li r-Russja tipproduc i aktar minn żewġ miljun balla tal-artillerija fis-sena domestikament, li huwa ferm aktar mill-kwantità li l-gvernijiet tal-UE kienu wegħdu lill-Ukrajna;

- U. billi mill-bidu tal-gwerra l-UE adottat 13-il pakkett ta’ sanzjonijiet u ħolqot rwol ġdid ta’ Mibghut Specjalji Internazzjonal għall-Implimentazzjoni tas-Sanzjonijiet tal-UE, inkarigat speċifikament biex jindirizza l-evażjoni u ċ-ċirkomvenzjoni ta’ sanzjonijiet immirati lejn ir-Russja u l-Belarussja bħala l-proxy tagħha;
- V. billi huwa stmat li l-UE u šhab oħra ffrizaw EUR 300 biljun mir-riżervi tal-banek centrali tar-Russja u EUR 21,5 biljun fi flus ta’ oligarki Russi, filwaqt li l-Istati Uniti u l-alleati l-ohra tal-Punent imblukkaw jew ħatfu aktar minn USD 58 biljun f'assli li huma proprjetà ta’ Russi sanzjonati jew ikkontrollati minnhom;
- W. billi l-istituzzjonijiet tal-UE reċentelement laħqu ftehim biex jistabbilixxu Facilità għall-Ukrajna li se toffri EUR 50 biljun f'appoġġ prevedibbli fuq terminu medju, fil-forma ta’ għotjiet u self, għat-tiswija, l-irkupru, ir-rikostruzzjoni u l-modernizzazzjoni tal-Ukrajna mill-2024 sal-2027;
- X. billi l-gwerra ta’ aggressjoni tar-Russja turi l-attitudni imperjalistika tagħha lejn il-ġirien tagħha; billi sakemm ir-Russja tibqa’ stat li jsegwi politiki reviżjonisti, se tkompli bl-isforzi tagħha biex iżżomm it-theddida dejjem aktar imminenti ta’ aggressjoni fuq il-kontinent Ewropew; billi bosta atturi internazzjonali rrikonoxxew lir-Russja bħala sponsor statali tat-terroriżmu u stat li juža mezzi ta’ terroriżmu;
- Y. billi r-Russja hija responsabbli għall-križi globali tas-sigurtà tal-ikel, bħala riżultat tal-gwerra ta’ aggressjoni tagħha kontra l-Ukrajna u tal-imblokk tagħha tal-portijiet Ukre ni; billi r-Russja ilha tuža l-ikel u l-ġuħ bħala arma sa mill-bidu tal-gwerra;
- Z. billi l-QKI, wara żewġ dikjarazzjonijiet *ad hoc* mill-Ukrajna, għandha ġuriżdizzjoni fuq id-delitti tal-gwerra, id-delitti kontra l-umanità u d-delitt ta’ ġenocidju mwettqa fit-territorju tal-Ukrajna minn Novembru 2013, iżda ma għandhiex ġuriżdizzjoni fuq id-delitt ta’ aggressjoni definit fl-Artikolu 8(a) tal-Istatut ta’ Ruma f’din is-sitwazzjoni, minħabba li la l-Ukrajna u lanqas il-Federazzjoni Russa ma rratifikaw l-Istatut ta’ Ruma u l-emendi relatati mad-delitt ta’ aggressjoni; billi l-UE tappoġġja l-istabbiliment ta’ tribunal speċjali għad-delitt ta’ aggressjoni;
- AA. billi l-ambjent naturali tal-Ukrajna kien mira spċċifika fil-gwerra, peress li r-Russja kienet qed tagħmel ħsara ambjentali enormi u b’mod sfaċċat, bħall-ħruq ta’ ghelieqi u foresti, il-qtugħi illegali ta’ siġar Ukre ni, u l-kontaminazzjoni tal-ilma u tal-ħamrija bi skart kimiku, li b’riżultat ta’ dan wasslu għall-qerda tal-art u l-abitabbiltà tal-pajjiż kif ukoll qed jillimitaw il-kapaċċità tal-ġenerazzjonijiet futuri li jirnexxu u jkollhom succcess; billi l-qedra tad-diga ta’ Kakhovka fis-6 ta’ Ĝunju 2023 hija eżempju ċar ta’ azzjonijiet mir-Russja li se jkomplu jikkawżaw qerda ekologika fis-snini li ġejjin;
- AB. billi fit-13 ta’ Frar 2024, Maksim Kuzminov, eks bdot Russu tal-ħelikopters li fl-2023 ħarab lejn l-Ukrajna, instab mejjet fi Spanja, maqtul minn irġiel armati li, skont rapporti,

intbagħtu mill-Gvern Russu; billi matul l-aħħar fit deċennji, is-servizzi tal-intelligence Russi wettqu għadd ta' operazzjonijiet sigreti sfaċċati, inkluż qtil, fit-territorju tal-UE;

1. Itenni s-solidarjetà soda tiegħu mal-poplu u l-mexxejja tal-Ukrajna u l-appogg tiegħu għall-indipendenza, is-sovranità u l-integrità territorjali tal-Ukrajna, fil-fruntieri tagħha rikonoxxuti fuq livell internazzjonali;
2. Itenni l-kundanna tiegħu, bl-aktar mod qawwi possibbli, tal-gwerra ta' aggressjoni illegali, mhux provokata u ingūstifikata tar-Russja kontra l-Ukrajna, kif ukoll tal-involviment tar-reġim fil-Belarussja; jitlob li r-Russja u l-forzi proxy tagħha jwaqqfu l-azzjonijiet militari kollha u li r-Russja tirtira l-forzi militari, il-proxies u t-tagħmir militari kollha mit-territorju kollu tal-Ukrajna rikonoxxut fuq livell internazzjonali; jitlob li l-insedjament ta' ċittadini Russi fit-territorji okkupati b'mod temporanju tal-Ukrajna jieqaf u jitreggħa' lura;
3. Ifakk li l-gwerra ta' aggressjoni tar-Russja bdiet bl-annessjoni illegali tal-peniżola tal-Krimea fi Frar 2014, segwita mill-okkupazzjoni ta' partijiet tal-Oblasts ta' Donetsk u Luhansk; ifakk li l-peniżola għiet ikkonvertita f'bażi militari u serviet bħala punt ta' tluq għall-invażjoni fuq skala kbira fl-2022;
4. Jikkundanna t-tortura u l-qtil intenzjonati tal-prigunieri tal-gwerra u taċ-ċivilji Ukrenej min-naħha Russa; jappella għal investigazzjoni indipendent dwar tali delitti, u l-prosekuzzjoni tagħhom, u jappella għal aktar sforzi biex jiġu skambjati prigunieri bejn l-Ukrajna u r-Russja;
5. Jikkundanna t-tentattivi tar-Russja li tīchad lill-Ukrajna u lill-poplu tagħha mill-identità etnika, lingwistika u storika tagħhom billi teqred is-sinjalji ta' identità Ukrenej f'territorji okkupati u annessi, filwaqt li tiprojbxxi l-użu tal-lingwa u s-simboli Ukrenej, kif ukoll il-politika intensiva ta' "passaportizzazzjoni" u t-tentattivi ripetuti mill-President Russu u minn ufficjali Russi oħra biex jiktbu l-istorja mill-ġdid;
6. Jemmen li l-eżitu tal-gwerra u l-pożizzjoni meħuda mill-komunità internazzjonali sejkollhom rwol kruċjali fl-influwenzar ta' azzjoni futura minn reġimi awtoritarji oħra, li qed josservaw mill-qrib l-andament tal-gwerra u jivvalutaw kemm hemm spazju għalihom biex jeżerċitaw politiki barranin aggressivi, inkluż b'meżzi militari;
7. Jissottolinja li l-objettiv ewljeni huwa li l-Ukrajna tirba il-gwerra kontra r-Russja, li jinvolvi li tkeċċi lill-forzi kollha Russi, kif ukoll lill-proxies u lill-alleati tagħha, barra mit-territorju rikonoxxut fuq livell internazzjonali tal-Ukrajna; iqis li dan l-objettiv jista' jintlaħaq biss permezz tal-provvista kontinwa, sostnuta u li b'mod kostanti tiżdied tat-tipi kollha ta' armi konvenzjonali lill-Ukrajna, mingħajr eċċeazzjoni;
8. Jirrikonoxxi r-reżiljenza u d-determinazzjoni murija mill-poplu Ukrenej fit-tfittxja tagħhom tal-valuri demokratici, l-isforzi ta' riforma u l-aspirazzjonijiet għal integrazzjoni fil-komunità Ewro-Atlantika ta' nazzjonijiet;
9. Ifakk li l-importanza tal-ħelsien u d-diżokkupazzjoni tal-peniżola tal-Krimea, li issa ilha okkupata mir-Russja għal għaxar snin; ifakk li ċ-ċittadini tal-peniżola li huma

leali lejn l-Ukrajna, b'mod partikolari t-Tatari indigeni, jiffacċċaw repressjoni, arrest u tortura; ifakkar li l-forzi ta' okkupazzjoni Russi għamlu kull sforz biex iħassru l-wirt tat-Tatari u l-memorja tal-preżenza tal-Ukrajna fil-penīzola, u li qed ikomplu t-tentattivi tagħhom biex ibiddlu bil-forza l-kompożizzjoni demografika tal-popolazzjoni, li tista' tammonta għal atti ta' ġenoċidju kif deskritt fil-Konvenzjoni dwar il-Prevenzjoni u l-Kastig tad-Delitt ta' Ĝenoċidju; jappoġġja l-isforzi tal-Ukrajna biex tintegra mill-ġdid lill-Krimea, b'mod partikolari l-Pjattaforma tal-Krimea;

10. Jafferma mill-ġdid l-appoġġ tiegħu għall-ġhoti konsistenti ta' ġħajnuna militari lill-Ukrajna sakemm ikun meħtieġ u fi kwalunkwe forma meħtiega biex l-Ukrajna toħroġ rebbieha; jirrikoxxi l-isforzi li saru mill-Istati Membri fl-ġhoti u mill-Viči President tal-Kummissjoni/Rappreżentant Gholi tal-Unjoni għall-Affarijiet Barranin u l-Politika ta' Sigurtà (VP/RGħ) fil-koordinazzjoni tal-appoġġ militari lill-Ukrajna sal-lum; itenni t-talba tiegħu lill-Istati Membri biex iżidu u jaċċelleraw b'mod sostanzjali l-appoġġ militari tagħhom, b'mod partikolari il-proviżjoni ta' armi u munizzjon b'rposta għal-ħtigjiet identifikati b'mod ċar, bil-għan li mhux biss jippermettu lill-Ukrajna tiddefendi ruħha kontra l-attakki mir-Russia, iżda wkoll biex tkun tista' terġa' tikseb kontroll shiħ tat-territorju kollu tagħha rikonoxx fuq livell internazzjonali; jissottolinja li l-kunsinna insuffiċċenti u mdewma ta' armi u munizzjon tirriskja li timmina l-isforzi li saru s'issa; jesprimi thassib li l-mira ta' miljun balla ta' munizzjon mhux se tintlaħaq kif imwieghed; jistieden lill-Istati Membri u lis-Servizz Ewropew għall-Azzjoni Esterna (SEAE) jipprezentaw informazzjoni lill-Parlament dwar kunsinna preċedenti ta' ġħajnuna militari lill-Ukrajna, inkluż l-awditi mwettaq mis-SEAE, u l-ammont ta' għajnuna li l-Istati Membri huma lesti li jimpenjaw ruħhom għalih fl-2024;
11. Jemmen li ma għandu jkun hemm l-ebda restrizzjoni awtoimposta fuq l-assistenza militari lill-Ukrajna; jirrimarka d-divergenza kbira ħafna fl-appoġġ militari pprovdut mill-Istati Membri tal-UE bħala perċentwal tal-PDG tagħhom; jappella għall-investiment meħtieg fil-baži industrijali Ewropea tad-difiża biex jiżdied b'mod sostanzjali l-output sabiex jiġu ssodisfati l-ħtigjiet tal-Ukrajna u jiġu fornuti mill-ġdid l-istokkijiet eżawriti tal-Istati Membri tal-UE; jissottolinja li l-Ukrajna teħtieg b'mod partikolari sistemi sofistikati ta' difiża tal-ajru, missili fuq distanzi twal, bħal missili TAURUS, Shadow/SCALP u oħra, ingeni tal-ajru tal-ġlied moderni, diversi tipi ta' artillerija u munizzjon (b'mod partikolari projettili ta' 155 mm), droni u armi biex dawn jiġu miġġielda; jappoġġja l-proposta li l-Istati Membri kollha tal-UE u l-alleati tan-NATO għandhom jappoġġjaw lill-Ukrajna b'mod militari b'mhux inqas minn 0,25 % tal-PDG tagħhom kull sena; jappella għal-żieda ġenerali fil-limitu massimu finanzjarju tal-Facilità Ewropea għall-Paċi u jinsisti li din għandha tintuża, fost affarrijiet oħra, għall-akkwist b'sors uniku ta' munizzjon disponibbli fis-suq dinji biex jiġu ssodisfati l-ħtigjiet tal-Ukrajna; iheġġeg lill-gvernijiet tal-Istati Membri jidħlu immedjata ġiġi fi djalogu mal-kumpaniji tad-difiża sabiex jiggħarantixxu li l-produzzjoni u l-kunsinna, b'mod partikolari, tal-munizzjon, il-balal u l-missili għall-Ukrajna jingħataw priorità fuq ordnijiet minn pajjiżi terzi oħra; jitlob lill-UE u l-Istati Membri tagħha biex jesploraw il-possibbiltajiet għal-imprizi kongunti u kooperazzjoni mill-qrib mal-industriji tad-difiża minn pajjiżi terzi tal-istess fehma għall-finijiet tal-munizzjon meħtieg lill-Ukrajna; iheġġeg b'mod partikolari lill-akbar Stati Membri b'kapaċitajiet sostanzjali tal-industria tad-difiża biex iżidu b'mod sinifikanti u urgħenti

l-assistenza militari lill-Ukrajna; jistieden lill-Kamra tar-Rappreżentanti tal-Istati Uniti tadonna l-pakkett ta' assistenza militari għall-Ukrajna mingħajr aktar dewmien;

12. Jitlob lill-UE u lill-Istati Membri tagħha biex jissodisfaw l-impenji tad-Dikjarazzjoni ta' Versailles tal-2022 u jaċċelleraw l-implimentazzjoni shiha tal-Boxxla Strategika billi jsahħu l-kooperazzjoni militari Ewropea fil-livell industirjali u dak tal-forzi armati, sabiex l-UE ssir fornitur tas-sigurtà aktar b'saħħtu u aktar kapaċi li jkun interoperabbi u komplementari man-NATO; jilqa' l-baġits u l-investimenti akbar tal-Istati Membri u tal-istituzzjonijiet tal-UE fil-qasam tad-difiża, u jappella biex tiżdied in-nesfqa fil-mira, l-akkwist kongunt u l-investiment kongunt fir-riċerka u l-iżvilupp fil-qasam tad-difiża; jisħaq li għandhom jittieħdu passi konkreti favur l-integrazzjoni tal-Ukrajna fil-politiki u fil-programmi tal-UE fl-oqsma tad-difiża u č-ċibersigurtà matul il-proċess ta' sħubija mal-UE;
13. Jilqa' l-iffirmar ta' ftehimiet ta' sigurtà bejn l-Ukrajna u r-Renju Unit, il-Ġermanja, Franzia, id-Danimarka u l-Italja, f'konformità mad-dikjarazzjoni kongunta tal-G7 ta' appoġġ għall-Ukrajna, u jistieden lil shab oħra tal-istess fehma jagħmlu l-istess; jissottolinja li dawn il-ftehimiet ta' sigurtà ma jistgħux jitqiesu bħala sostitut għal sħubija futura man-NATO; jilqa' l-progress li sar dwar id-dettalji prattiċi u l-limitu massimu finanzjarju għal Fond ta' Assistenza ġdid għall-Ukrajna, fl-ambitu tal-Faċilità Ewropea għall-Paċi, li jappoġġja l-forniment ta' tagħmir militari lill-Ukrajna permezz ta' inizjattivi Ewropej kongunti ta' akkwist;
14. Itenni l-appoġġ tiegħu għall-formula ta' paċi ppreżentata mill-President tal-Ukrajna, Volodymyr Zelenskyy; jemmen li huwa pjan komprensiv biex tiġi restawrata l-integrità territorjali tal-Ukrajna; ifakk li l-10 punti tal-pjan kienu riflessi fir-Riżoluzzjoni ES-11/6 tal-Assemblea Generali tan-NU tat-23 ta' Frar 2023 dwar il-principi tal-Karta tan-Nazzjonijiet Uniti li fuqhom hija bbażata paċi komprensiva, ġusta u dejjima fl-Ukrajna;
15. Itenni l-istedina tiegħu lill-Kummissjoni, lill-VP/RGħ u lill-Istati Membri biex jaħdmu flimkien mal-Ukrajna u mal-komunità internazzjonali ħalli jitwaqqaf tribunal speċjali għall-investigazzjoni u l-prosekuzzjoni tad-delitt ta' aggressjoni mwettaq kontra l-Ukrajna mill-mexxejja tar-Russja u l-alleati tagħhom, bħar-regim fil-Belarussja; jilqa' l-istabbiliment taċ-Ċentru Internazzjonali għall-Prosekuzzjoni tad-Delitt ta' Aggressjoni fl-Ukrajna f'The Hague;
16. Jesprimi l-appoġġ shiħ tiegħu għall-investigazzjoni li għaddejja mill-Prosekuratur tal-QKI dwar is-sitwazzjoni fl-Ukrajna, abbaži tal-allegati delitti tal-gwerra, delitti kontra l-umanità u ġenoċidju; iħegġeg lill-Ukrajna tirratifika l-Istatut ta' Ruma tal-QKI u l-emendi tiegħu u biex formalment issir membru tal-QKI sabiex tappoġġja l-isforzi internazzjonali biex jiġi stabbilit l-obbligu ta' rendikont għal delitti internazzjonali serji; jitlob lill-UE tagħmel aktar sforzi diplomatiċi biex theggieg ir-ratifikasi tal-Istatut ta' Ruma u l-emendi kollha tiegħu fuq livell globali;
17. Jesprimi s-sens ta' orrur għall-fatt li l-gwerra ta' aggressjoni Russa kontra l-Ukrajna rrizultat f'wahda mill-aktar spostamenti fuq skala kbira li qed jikbru b'rata mgħaġġla mit-Tieni Gwerra Dinjija 'l hawn; ifakk li, bħala rizultat tal-immirar massiv tal-

infrastruttura ċivili, it-tfal Ukreni huma mċahħda b'mod serju mill-aċċess għal servizzi bažiċi, bħall-edukazzjoni u l-kura tas-saħħha, b'mod partikolari l-appoġġ għas-saħħha mentali;

18. Itenni li r-rilokazzjoni u d-deportazzjoni furzati kontinwi tat-tfal Ukreni, inkluži dawk mill-istituzzjonijiet, lejn ir-Russja u l-Belarussja u l-adozzjoni furzata tagħhom mill-familji Russi jiksru l-ligi Ukrena u dik internazzjonali; jissottolinja li t-trasferiment furzat tat-tfal ta' grupp lejn grupp ieħor jikkostitwixxi delitt ta' ġenocidju, skont l-Artikolu II tal-Konvenzjoni dwar il-Prevenzjoni u l-Kastig tad-Delitt ta' Ġenocidju; jitlob li l-awtoritajiet Russi u Belarussi jiżguraw ir-ritorn immedjat tat-tfal Ukreni kollha; ifaħħar l-isforzi tal-organizzazzjonijiet Ukreni lokali li, fuq baži ta' kaž b'kaž, jappoġġjaw lill-ġenituri u lill-familji fit-tfittxija għal uliedhom u fil-ġliedha għar-ritorn sikur tagħhom;
19. Itenni l-kundanna tiegħu għad-deportazzjoni bil-forza ta' ċivili Ukreni lejn ir-Russja, lejn territorji tal-Ukrajna okkupati temporanjament mir-Russja, u lejn il-Belarussja; jistieden lill-Istati u lill-organizzazzjonijiet internazzjonali kollha biex jagħmlu pressjoni fuq ir-Russja biex tirritorna ċ-ċivili Ukreni kollha deportati bil-forza u miżmuma priġunieri illegalment, specjalment it-tfal, inkluž dak li fadal mill-iġsma ta' dawk kollha li mietu miżmuma; iheġġeg lill-UE u lill-Istati Membri tagħha jintensifikaw it-tfittxija għal mekkaniżmi li jaġevolaw il-helsien ta' ċivili Ukreni miżmuma illegalment mir-Russja, inkluž permezz ta' mekkaniżmi tan-NU;
20. Jikkundanna l-intenzjoni tar-Russja li twettaq elezzjonijiet presidenzjali fil-15-17 ta' Marzu 2024 fit-territorji tal-Ukrajna okkupati b'mod temporanju u jissottolinja li mhux se jirrikonoxxi r-riżultati ta' dawn l-elezzjonijiet illegali;
21. Itenni l-appell tiegħu għal interazzjoni innovattiva, komplementari u flessibbli bejn il-ħidma li tinsab għaddejja bħalissa fuq l-implementazzjoni tal-Ftehim ta' Assoċjazzjoni attwalment fis-seħħ u l-proċess ta' negozjati tal-adeżjoni, biex b'hekk tkun tista' sseħħ l-integrazzjoni gradwali tal-Ukrajna fis-suq uniku tal-UE u fil-programmi settorjali, inkluž l-aċċess għall-fondi tal-UE fl-oqsma rispettivi, sabiex l-Ukreni jkunu jistgħu jgawdu l-benefiċċji tal-adeżjoni tul il-proċess kollu u mhux biss mat-tlestija tiegħu; jilqa' l-azzjonijiet ta' succcess tal-Ukrajna li reġgħu fethu r-rotta tal-Bahar l-Iswed biex iċ-ċereali Ukreni jkunu jistgħu jaslu fis-swieq tradizzjonali tagħhom; jistieden lill-partijiet ikkonċernati internazzjonali rilevanti jiżguraw b'mod permanenti dawn il-kisbiet u l-libertà tan-navigazzjoni fil-Bahar l-Iswed għal finijiet kummerċjali; jappoġġja l-proposta tal-Kummissjoni biex tiġġedded is-sospensijni tad-dazji fuq l-importazzjoni u tal-kwoti fuq l-esportazzjoniżiet Ukreni lejn l-UE; iheġġeg lill-Kummissjoni tindirizza kwalunkwe rapport ta' tfixkil fis-suq ikkawżat mill-gwerra ta' aggressjoni tar-Russja kontra l-Ukrajna u l-benefiċċji kummerċjali mogħtija lill-Ukrajna; jistieden lill-Kummissjoni u lill-Istati Membri jindirizzaw ir-raġunijiet għal kwalunkwe azzjoni unilaterali, bħall-imblokki tal-fruntieri, li jillimitaw l-aċċess tal-Ukrajna għas-suq uniku tal-UE; jitlob lill-UE, lill-Istati Membri tagħha, lill-Organizzazzjoni tal-Ikel u l-Agrikoltura, lill-Organizzazzjoni Dinjija tal-Kummerċ, lill-Organizzazzjoni ghall-Kooperazzjoni u l-Iżvilupp Ekonomiċi u lil atturi oħra juru

solidarjetà akbar u jistabbilizzaw is-suq taċ-ċereali; jitlob lill-UE u lill-Istati Membri tagħha jwaqqfu l-importazzjoni u t-tranżitu mit-territorju tal-UE ta' ċereali Russi u ta' ċereali misruqa mill-Ukrajna;

22. Jissottolinja li l-gwerra ta' aggressjoni Russa biddlet b'mod fundamentali s-sitwazzjoni geopolitika fl-Ewropa u lil hinn minnha, u thedded l-arkitettura tas-sigurtà tagħha, u li respons għal din is-sitwazzjoni jeħtieg deciżjonijiet politici, ta' sigurtà u finanzjarji qalbiena, kuraġġu u komprensivi mill-UE;
23. Jilqa' d-deċiżjoni tal-Kunsill Ewropew li jiftaħ negozjati tal-adeżjoni mal-Ukrajna ladarba jiġu ssodisfati r-rakkmandazzjonijiet tal-Kummissjoni; jemmen li s-shubija tal-Ukrajna mal-UE tirrappreżenta investiment ġeostrateġiku f'Ewropa magħquda u b'saħħitha u li dan ifisser li qed tintwera tmexxija, determinazzjoni u viżjoni;
24. Jistieden lill-Kunsill u lill-Kummissjoni jistabbilixxu perkors čar għan-negożjati tal-adeżjoni, li jiffoka fuq l-ghoti ta' benefiċċi tangibbli għas-soċjetà u għaċ-ċittadini Ukrenej mill-bidu tal-proċess; jistieden lill-Kunsill jinkariga lill-Kummissjoni tissottometti minnufih proposti ghall-qafas ta' negozjar rilevanti u tadottah ladarba jkunu ttieħdu l-passi rilevanti stabbiliti fir-rakkmandazzjonijiet rispettivi tal-Kummissjoni tat-8 ta' Novembru 2023;
25. Ifakk li l-proċess ta' adeżjoni mal-UE sejkun ibbażat fuq il-mertu, u li l-metodologija tat-tkabbiż tagħmel enfasi fuq l-oqsma kruċjali tar-rispett għall-istat tad-dritt, għall-valuri fundamentali, għad-drittijiet tal-bniedem, għad-demokrazija u għall-ġlieda kontra l-korruzzjoni; jemmen li proċess ta' adeżjoni bbażat b'mod sod fuq il-mertu huwa fl-ahjar interess kemm tal-Ukrajna kif ukoll tal-UE; iheġġeġ lill-UE u lill-Istati Membri tagħha jipprovd aktar appoġġ u assistenza lill-Ukrajna fi triqitha lejn l-adeżjoni mal-UE, inkluži l-ġħarfien espert tekniku, il-bini tal-kapaċitajiet u r-riformi istituzzjonali meħtieġa biex jiġi ssodisfati l-kriterji tas-shubija;
26. Jistieden lill-Gvern Ukkren ikompli jsaħħaħ l-awtonomija lokali, riforma li nghatat fama nazzjonali u internazzjonali sinifikanti, u jintegra s-suċċess tar-riforma ta' decentralizzazzjoni fl-arkitettura ġenerali tal-proċessi ta' tiswija, irkupru u rikostruzzjoni tal-Ukrajna; itenni l-pożizzjoni tiegħu li r-rappreżentanti tal-awtonomija lokali u tas-soċjetà civili fl-Ukrajna jridu jkunu involuti b'mod attiv fil-proċess ta' rkupru u ta' rikostruzzjoni u li dan il-proċess irid jissodisfa l-ogħla standards ta' trasparenza u obbligu ta' rendikont;
27. Jilqa' fil-principju l-ftehim tal-istituzzjonijiet tal-UE dwar l-istabbiliment tal-Facilità għall-Ukrajna, li se tipprovd assistenza finanzjarja prevedibbi lill-Ukrajna, u jitlob il-varar rapidu tagħha; jissottolinja r-rwl imsahħħaħ tal-Verkhovna Rada, tal-entitajiet subnazzjonali u tas-soċjetà civili bhala shab rilevanti għall-awtorità eżekuttiva fl-identifikazzjoni tal-prioritajiet li se jiġi ffinanzjati permezz tal-Pjan għall-Ukrajna, filwaqt li jishaq li dan izid ukoll is-sorveljanza u l-monitoraġġ tal-Facilità; jiġbed l-attenzjoni għall-istima tal-ahħar Valutazzjoni Rapida tal-Hsara u tal-Ittigjiet li saret mill-Bank Dinji ta' mill-inqas EUR 452,8 biljun tul l-ghaxar snin li ġejjin għall-irkupru u għar-rikostruzzjoni tal-Ukrajna; jishaq, għalhekk, li l-fondi previsti fl-ambitu tal-Facilità għall-Ukrajna mhux sejkun bizżejjed u jitlob lill-UE u lill-Istati Membri

jimpenjaw ruħhom għal finanzjament addizzjonali fit-tul għall-Ukrajna, b'mod partikolari meta jitqies li l-aħħar pakkett ta' għajnuna tal-Istati Uniti għall-Ukrajna għadu mblukkati fil-Kungress;

28. Jitlob lill-UE, lill-Istati Membri u lis-ħab tal-istess fehma jipprovd assistenza politika, ekonomika, teknika u umanitarja komprensiva u kkoordinata biex jappoġġjaw ir-rikostruzzjoni u l-irkupru sostenibbli u inkluživi tal-Ukrajna wara l-gwerra, b'enfasi partikolari fuq ir-restawr tal-infrastruttura essenzjali, il-kura tas-saħħha, l-edukazzjoni u s-servizzi soċċali; jitlob lill-UE u lill-Istati Membri jkomplu jipprovd trattament mediku u riabilitazzjoni, inkluż appoġġ psikologiku, lis-suldati u liċ-civili Ukre ni midruba u li jkunu tilfu persuni qrib tagħhom; jappella għal attenzjoni kontinwa u appoġġ akbar għall-attivitajiet ta' tneħħija tal-mini fl-Ukrajna, u għal programm ta' tneħħija tal-mini fit-tul;
29. Jistieden lill-Kunsill iżomm u jestendi l-politika ta' sanzjonijiet tiegħu kontra r-Russja u l-Belorussja, filwaqt li jimmonitorja, jirrieżamina u jsaħħħa l-effettività u l-impatt tagħha; jistieden lill-Kummissjoni u lill-Istati Membri jiżguraw l-implimentazzjoni rapida u l-infurzar strett tat-13-il pakkett ta' sanzjonijiet kollha; jitlob lill-Kummissjoni twettaq valutazzjoni tal-impatt dwar l-effettività tas-sanzjonijiet fit-tfixkil tal-gwerra Russu u dwar iċ-ċirkomvenzjoni tas-sanzjonijiet; ifakkar li l-UE qed taħdem fuq legiżlazzjoni biex il-ksur ta' mizuri restrittivi jiġi ddeżejnat bħala reat kriminali; itenni l-istedina tiegħu lill-Kummissjoni, lis-SEAE u lill-Istati Membri biex jiżviluppaw mekkaniżmu ta' preveznji taċ-ċirkomvenzjoni tas-sanzjonijiet;
30. Jinsisti fuq il-ħtieġa li jiġu pprojbiti l-importazzjonijiet tal-uranju u dawk metallurgiċi Russi fl-UE, kif ukoll il-kooperazzjoni mas-settur nukleari Russu u ma' Rosatom b'mod partikolari; jappella għal embargo immedjat u shih fuq l-importazzjonijiet Russi fl-UE ta' prodotti agrikoli u tas-sajd, kif ukoll ta' fjuwils fossili u ta' gass naturali likwifikat ittrasportati bil-baħar permezz ta' pipelines, u biex jitnaqqas ulterjorment il-limitu massimu tal-prezz fuq il-prodotti tal-petroleum Russi f'koordinazzjoni mas-ħab tal-G7 sabiex il-gwerra tar-Russja ma tibqax tiġi ffinanzjata bi flus l-UE; jappella, barra minn hekk, li jiġu imposti mizuri punittivi kontra l-“flotta oskura” tar-Russja, li tittrasporta ż-żejt mingħajr assigurazzjoni fuq bastimenti prekarji mill-il-mijiet tal-UE u internazzjonali, u li jkun hemm sanzjonijiet kontra kumpaniji miċ-Ċina u pajjiżi oħra li jgħinu lir-Russja tevita s-sanzjonijiet; jappella biex ir-regim attwali ta' liċenzjar militari u b'użu doppju jiġi estiż biex jinkludi grupp hafna akbar ta' prodotti rilevanti ghall-gwerra, inklużi l-komponenti digitali; jappella biex is-sanzjonijiet kontra l-Belorussja jkunu allinjati bis-shih ma' dawk kontra r-Russja; jappella biex aktar persuni identifikati mill-Fondazzjoni Kontra l-Koruzzjoni ta' Alexei Navalny jiġu inklużi fir-Regim Globali ta' Sanzjonijiet tal-UE b'rabta mad-Drittijiet tal-Bniedem u listi oħra ta' sanzjonijiet;
31. Jikkundanna lil dawk il-pajjiżi kollha li qed jipprovd tagħmir militari lir-Russja u li qed jgħinuha fiċ-ċirkomvenzjoni u l-evitar tal-effetti tas-sanzjonijiet imposti fuqha, u jitlob lill-UE tmexxi prosekuzzjoni rigorūza fil-konfront tal-kumpaniji, tal-assocjazzjoni u tal-individwi li jipparteċipaw fiċ-ċirkomvenzjoni tas-sanzjonijiet; jitlob lill-UE, lill-Istati Membri u lill-alleati tagħhom isaħħu l-effettività tas-sanzjonijiet

digà imposti, jieħdu passi urgenti biex jimblukkaw kwalunkwe tentattiv biex dawn is-sanzjonijiet jiġu evitati u jaħdmu fuq mekkaniżmu ta' sanzjonijiet sekondarju li jagħlaq kwalunkwe lakuna;

32. Ifakkar lin-negozji, lill-individwi, lill-istituzzjonijiet finanzjarji u lil oħrajn li joperaw fil-Federazzjoni Russa, jew fiż-żoni li tokkupa fl-Ukrajna, jew li għandhom ktajjen tal-valur marbuta magħhom, inkluzi l-investituri, il-konsulenti, l-organizzazzjonijiet mhux governattivi u l-fornituri ta' servizzi ta' diliġenza dovuta, li se jiffaċċaw riskji operazzjonali, legali, ekonomiċi u reputazzjonali sinifikanti assoċjati mal-operazzjonijiet u mar-relazzjonijiet kummerċjali Russi tagħhom; jistieden lill-Istati Membri jieħdu miżuri partikolari biex jevitaw li prodotti teknoloġici avvanzati li qed jiġu esportati lejn pajjiżi terzi jispiċċaw fir-Russja;
33. Jinsisti li ċ-ċirkomvenzjoni ta' miżura restrittiva tal-Unjoni, inkluž bit-trasferiment ta' oggetti lejn destinazzjoni fejn l-importazzjoni, l-esportazzjoni, il-bejgħ, ix-xiri, it-trasferiment, it-tranžitu jew it-trasport tagħhom huma ristretti, għandha tiġi kriminalizzata fil-livell tal-UE; jishaq li huwa kruċjali għall-infurzar li l-UE tikkriminalizza malajr il-ksur tas-sanzjonijiet diretti, inkluž meta jitwettaq b'neglienza serja, kif ukoll il-ksur ta' sanzjonijiet indiretti permezz taċ-ċirkomvenzjoni tal-miżuri restrittivi tal-Unjoni; jilqa' fil-prinċipju l-ftehim li ntlahaq dan l-ahħar bejn l-istituzzjonijiet tal-UE dwar regoli ġoddha li jikkriminalizzaw il-ksur tas-sanzjonijiet tal-UE;
34. Jikkundanna l-prattika tar-Russja li timblokka kwalunkwe azzjoni fil-livell tan-NU li jkollha l-ghan li żżommha responsabbli għall-gwerra ta' aggressjoni tagħha kontra l-Ukrajna; jitlob lill-UE u lill-Istati Membri tagħha jieħdu azzjoni ulterjuri biex ikomplu l-iżolament internazzjonali tar-Russja, inkluž fir-rigward tas-shubija tar-Russja f'organizzazzjonijiet u korpi internazzjonali, bħall-Kunsill tas-Sigurtà tan-NU;
35. Jissottolinja l-urgenza li jiġi stabbilit regim legali sod li jippermetti l-konfiska tal-assi Russi li huma proprjetà tal-istat iffrizati mill-UE u l-użu tagħhom biex jiġu indirizzati diversi konsegwenzi tal-aggressjoni tar-Russja kontra l-Ukrajna, inkluži r-rikostruzzjoni tal-pajjiż, il-kumpens għall-vittmi tal-aggressjoni tar-Russja, biex b'hekk tissaħħħa ir-reżiljenza tal-Ukrajna; jissottolinja l-konvinzjoni tiegħu li ladarba tintemm il-gwerra, ir-Russja trid tiġi obbligata thallas ir-reparazzjonijiet imposti fuqha biex jiġi żgurat li tagħmel kontribuzzjoni sostanzjali għar-rikostruzzjoni tal-Ukrajna; jilqa' l-ħolqien tar-Reġistru tad-Danni kkawżati mill-aggressjoni Russa, li huwa l-ewwel pass fl-istabbiliment ta' mekkaniżmu ta' kumpens internazzjonali; jilqa', għalhekk, id-deċiżjoni tal-Kunsill li, bħala l-ewwel pass, jitwarrab id-dħul straordinarju ġġenerat mill-assi u mir-riżervi tal-Bank Ċentrali tar-Russja immobilizzati fl-ambitu tas-sanzjonijiet tal-UE, li se jippermetti li dawn jintużaw biex issir kontribuzzjoni finanzjarja għall-appoġġ tal-UE għall-irkupru u għar-rikostruzzjoni tal-Ukrajna permezz tal-Faċilità għall-Ukrajna;
36. Itenni t-thassib tiegħu dwar is-sitwazzjoni fl-impjant tal-enerġija nuklear ta' Zaporizhzhia, li huwa kkontrollat b'mod illegali mir-Russia; jappoġġja l-isforzi biex tinżamm preżenza kontinwa tal-Aġenzija Internazzjonali tal-Enerġija Atomika fl-impjant tal-enerġija nuklear ta' Zaporizhzhia; ifakk u jikkundanna l-azzjonijiet tar-

Russja li kkawżaw ħsara serja lill-ambjent fl-Ukrajna, inkluži l-qedra tad-Diga ta' Kakhovka, il-qtugħ tas-siġar ghall-injam tal-foresti Ukreni, l-estrazzjoni minerarja estensiva u l-kontaminazzjoni tar-riżorsi tal-arja u tal-ilma; itenni t-thassib serju tiegħu dwar l-impatt ambjentali usa' u fit-tul tal-gwerra; jissottolinja l-ħtiega li tinholoq sistema għar-registrazzjoni u ghall-valutazzjoni tal-ħsara ambjentali kkawżata mir-Russja u li jitħejjew raġunijiet legali għall-obbligu ta' rendikont tar-Russja għal dawk id-delitti;

37. Jikkundanna bil-qawwa l-eradikazzjoni, il-qedra u s-serq mir-Russja tal-artefatti kulturali tal-Ukrajna, bħall-knejjes, ix-xogħlijiet tal-arti, il-mużewijiet u l-universitajiet; jieħu nota tal-ħsara, kif ivverifikata mill-UNESCO, li ġiet ikkawżata lil 341 sit mill-bidu tal-invażjoni fuq skala shiħa, inkluži 126 sit reliġjuż, 150 binja ta' interessa storiku u/jew artistiku, 31 mużew, 19-il monument, 14-il librerija u arkivju wieħed; itenni li l-qedra u s-serq intenzjonati tas-siti ta' wirt kulturali Ukreni jistgħu jirrappreżentaw delitti tal-gwerra;
38. Jitlob lill-UE u lill-Istati Membri tagħha jaħdmu b'mod strategiku u proattiv biex jiġi għieldu t-theddid ibridu, isaħħu l-komunikazzjoni strategika tal-UE u jipprevjenu l-indħil tar-Russja fil-proċessi politici, elettorali u fi proċessi demokratici oħra fl-Ukrajna u fl-UE, b'mod partikolari atti malizzjużi li għandhom l-għan li jimmanipulaw l-opinjoni pubblika u jikkompromettu l-integrazzjoni Ewropea, b'mod partikolari fid-dawl tal-elezzjonijiet Ewropej li ġejjin; jistieden lill-Kummissjoni, lis-SEAE u lill-Istati Membri jipprovdū informazzjoni rilevanti dwar il-benefiċċi u l-opportunitajiet reċiproċi tat-tkabbir kemm fl-Ukrajna kif ukoll fl-Istati Membri sabiex ikomplu jżidu l-appoġġ u jtejbu l-fehim tal-proċess ta' adeżjoni;
39. Jikkundanna l-assassinju ta' Maksim Kuzminov fi Spanja; jistieden lill-Istati Membri jirrispondu minnufih u b'determinazzjoni kontra l-azzjonijiet ta' tfixxil mis-servizzi tal-intelligence Russi fit-territorju tal-UE; jirrakkomanda li l-Istati Membri jsaħħu l-kooperazzjoni ta' counter-intelligence u l-kondiviżjoni tal-informazzjoni;
40. Jesprimi thassib dwar ir-restrizzjoni tal-ivvjaġġar barra mill-pajjiż tal-membri tal-Verkhovna Rada tal-Ukrajna; jemmen li dan jista' jitqies bħala restrizzjoni indiskriminata tal-attività politika tal-membri eletti tal-parlament, b'mod partikolari ta' dawk li jirrappreżentaw l-oppozizzjoni; jemmen bis-shiħ li fi żminijiet ta' gwerra, kwalunkwe riżorsa politika li tista' tirrappreżenta l-kawża tal-Ukrajna fi kwalunkwe forum internazzjonali ma għandhiex tiġi injorata;
41. Jesprimi l-akbar apprezzament tiegħu għall-ħidma kontinwa u bla waqfien tal-personal lokali tad-Delegazzjoni tal-UE għall-Ukrajna f'ċirkostanzi li jibqgħu diffiċċi ħafna għalihom u għall-qraba tagħhom; iheġġeġ lis-SEAE u lill-Kummissjoni jadottaw pjanijiet ta' kontingenza u soluzzjonijiet interim għall-personal lokali tad-Delegazzjoni tal-UE, inkluż it-telexogħol u arranġamenti ta' xogħol flessibbli u soluzzjonijiet ta' rilokazzjoni temporanja, li jkunu mfassla biex jissodisfaw il-ħtiġijet u l-isfidi reali tal-personal; jishaq, barra minn hekk, fuq l-importanza li tingħata attenzjoni adegwata lis-saħħa mentali tal-personal tad-Delegazzjoni tal-UE;
42. Jagħti istruzzjonijiet lill-President tiegħu biex tgħaddi din ir-riżoluzzjoni lill-Kunsill,

lill-Kummissjoni, lill-Viči President tal-Kummissjoni / Rapprežentant Gholi tal-Unjoni
ghall-Affarijiet Barranin u l-Politika ta' Sigurtà, lill-gvernijiet u lill-parlamenti tal-Istati
Membri, lill-President, lill-Gvern u lill-Verkhovna Rada tal-Ukrajna, lin-Nazzjonijiet
Uniti u lill-awtoritajiet Russi u Belarussi.